

# पैकेज में आईआईटी ने आईआईएम को पछाड़ा

प्लेसमेंट ड्राइव में आईआईएम के छात्रों से आगे निकले आईआईटी के छात्र

सौरभ पांडे  
mp.patrika.com

इंदौर आईआईटी और आईआईएम इंदौर के बीच हर मामले में मुकाबला हमेशा रोचक रहता है। इस बार प्लेसमेंट के मामले में आईआईटी ने बाजी मार ली है। इस साल के प्लेसमेंट प्रतिवेदन पर नजर डालें तो आईआईटी के छात्रों ने आईआईएम के छात्रों को एवरेज पैकेज के मामले में पछाड़ दिया है। आईआईएम का औसत पैकेज ₹5.67 लाख तो आईआईटी का 20 लाख रुपए रहा है।

## बड़ी बैच के कारण आईआईएम पीछे

आईआईएम के पिछड़ने का कारण उसकी बड़ी बैच संख्या को माना जा रहा है। इस साल आईआईएम में प्लेसमेंट में 617 छात्र शामिल हुए थे। इसमें आईआईएम इंदौर के पांच वर्षीय कोर्स आईपीएम के 106 छात्र शामिल थे। आईपीएम छात्र का एवरेज पैकेज इस बार 11.96 लाख रुपए था। अगर आईपीएम के प्लेसमेंट को हटाकर सिर्फ पीजीपी बैच का प्लेसमेंट देखा जाए तो यह औसत 16.43 लाख रुपए होगा। यह भी आईआईटी के औसत पैकेज के मुकाबले कम है। आईआईएम के प्लेसमेंट ड्राइव में 162 नियुक्तियों ने पाग लिया।

## तीन छात्र ही चूके प्लेसमेंट से

आईआईटी इंदौर के प्लेसमेंट सेशन में शामिल होने के लिए इस साल 40 कंपनियाँ ने इच्छा जताई थी। इनमें से 30 कंपनियों को मौक़ा मिला। प्लेसमेंट में कोर और नॉन कोर दोनों तरह की कंपनियाँ शामिल थीं। इनमें माइक्रोसॉफ्ट, टी सी, मेर्गन स्टैनली, आईबीएम, एचसीएल, स्टीलवेज टेक्नोलॉजी, सीए टेक, बुक माई गो, मरिटा, एवीटेक, टाटा मोटर्स, इन्फोसिस, वॉलेंट, आइशर, फ़ैल इरिया जैसी कंपनी शामिल हैं। पीआईओ निर्मला-जेनन ने बताया, इस साल 120 स्टूडेंट्स की बैच थी। 100 छात्र प्लेसमेंट में शामिल हुए थे। इनमें से सिर्फ 3 छात्रों का अभी प्लेसमेंट नहीं हुआ है। प्लेसमेंट का दौर जारी है और ये छात्र भी प्लेसमेंट हो जाएंगे।

## अधिकतम का खुलासा नहीं

आईआईएम इंदौर का अधिकतम पैकेज 32 लाख रुपए रहा है। हालांकि आईआईटी के छात्रों के अधिकतम पैकेज के बारे में कोई खुलासा नहीं किया जा रहा है। औसत पैकेज के आधार पर देख जाए तो यह भी आईआईएम की तुलना में ज्यादा होने की संभावना है। इस बार देश की सभी आईआईटी ने अपने अधिकतम पैकेज की जानकारी को अभी तक गुप्त रखा है।



आईआईटी

| 20            | 100                       | 30                        |
|---------------|---------------------------|---------------------------|
| लाख औसत पैकेज | छात्र प्लेसमेंट में शामिल | कंपनी प्लेसमेंट में शामिल |



आईआईएम

| 15            | 617                       | 162                       | 32               |
|---------------|---------------------------|---------------------------|------------------|
| लाख औसत पैकेज | छात्र प्लेसमेंट में शामिल | कंपनी प्लेसमेंट में शामिल | लाख अधिकतम पैकेज |